

Copyright (C) 1991, 1999 Free Software Foundation, Inc..

This software is made to generate indic language .pdf files.

Date : 10-05-2010

Release No : 1.0

Author : Satish Kumar

Description : This software is made to generate indic language .pdf files.

It uses the Open Office SDK to create .odf first and followed by the .pdf document.

Language	Text
Kannada	<p>ಇಸ್ರಾಹೀಮಾಬಾದ್ (ಐಎಐಎನ್‌ಎಸ್): 26/11 ರ ಮುಂಬೈ ದಾಳಿಯಲ್ಲಿ ಸೆರೆ ಸಿಕ್ಕಿರುವ ಏಕೈಕ ಭಯೋತ್ಪಾದಕ 23 ವರ್ಷದ ಕಸಾಬ್ ಪಾಕಿಸ್ತಾನದ ಗಡಿಭಾಗದ ಹಳ್ಳಿಯಿಂದ ಮುಂಬೈನ ಅತಿ ಭದ್ರತೆಯ ಜೈಲಿನೊಳಕ್ಕೆ ನಡೆದು ಬಂದ ದಾರಿ ಯಲ್ಲಿ ಕಳ್ಳು ಮುಳ್ಳುಗಳೇ ತುಂಬಿದ್ದವು. ಈಗ ಆತನ ವಿರುದ್ಧ ಮಾಡಲಾಗಿದ್ದ 86 ಆಪಾದನೆಗಳ ಪೈಕಿ 83 ಆಪಾದನೆಗಳು ಸಾಬೀತಾಗಿ ನ್ಯಾಯಾಲಯ ಆತನನ್ನು ತಪ್ಪಿತಸ್ಥ ಎಂದು ಘೋಷಿಸಿರುವುದರಿಂದ ಮುಂಬೈ ದಾಳಿ ಪ್ರಕರಣ ಒಂದು ಪ್ರಮುಖ ಘಟ್ಟವನ್ನು ತಲುಪಿದೆ. ಕಸಾಬ್ ಎಂಬ ಪಾಕಿಸ್ತಾನದ ಯುವಕ ಮನೆಯಲ್ಲಿ ಪಾಲಕರ ಜತೆ ಜಗಳವಾಡಿಕೊಂಡು ಲಷ್ಕರ್-ಎ-ತೊಯ್ಬಾ ಸಂಘಟನೆ ಸೇರಿ ಭಯೋತ್ಪಾದನೆಯ ತರಬೇತಿ ಪಡೆದು ಮುಂಬೈ ಮೇಲೆ ದಾಳಿ ಮಾಡುವವರೆಗೂ ಆತ ಯಾರು ಎಂಬುದು ಆತನ ಊರವರಿಗೆ ಬಹುಶಃ ಗೊತ್ತಿರಲಿಲ್ಲ. 26/11 ರ ದಾಳಿಯ ಸಂದರ್ಭದಲ್ಲಿ ಭದ್ರಪತಿ ಶಿವಾಜಿ ರೈಲು ನಿಲ್ದಾಣದ ಸಿಸಿಟಿವಿ ದಾಖಲಿಸಿರುವ ಆತನ ಚಿತ್ರದಿಂದಾಗಿ ಆತ ರಾತ್ರಿ- ಬೆಳಗಾಗುವುದರೊಳಗೆ ಎಲ್ಲರಿಗೂ ಪರಿಚಿತನಾಗಿಬಿಟ್ಟ. ತೀರಾ ಬಡ ಕುಟುಂಬದಲ್ಲಿ ಫರೀದ್‌ಕೋಟ್‌ನಲ್ಲಿ 1987 ರಲ್ಲಿ ಜನಿಸಿದ ಕಸಾಬ್, ಬಡತನದ ಕಾರಣಕ್ಕಾಗಿಯೇ ಶಾಲೆಯನ್ನು ಅರ್ಧಕ್ಕೆ ಬಿಟ್ಟಿದ್ದಾನೆ. ತೀರಾ ಚಿಕ್ಕ ವಯಸ್ಸಿನಲ್ಲಿಯೇ ಅಣ್ಣನ ಜತೆ ಲಾಹೋರ್‌ಗೆ ಬಂದು ನೆಲೆಸಿದ ಕಸಾಬ್, 2005 ರಲ್ಲಿ ಪಾಲಕರ ಜತೆ ಕಿತ್ತಾಡಿಕೊಂಡು ಮನೆ ಬಿಟ್ಟವನು ಮತ್ತೆ ಮನೆಗೆ ಮರಳಲಿಲ್ಲ. ಕೂಲಿನಾಲಿ ಮಾಡುತ್ತ, ಸಣ್ಣಪುಟ್ಟ ಅಪರಾಧಗಳನ್ನು ಮಾಡಿ ಹಣ ಗಳಿಸುತ್ತಿದ್ದ ಕಸಾಬ್ ಲಷ್ಕರ್-ಎ-ತೊಯ್ಬಾ ಸಂಘಟನೆಯ ಜತೆ ಸಂಪರ್ಕ ಸಾಧಿಸಿ ಭಯೋತ್ಪಾದನೆಯ ತರಬೇತಿ ಪಡೆಯುತ್ತಾನೆ. ನಂತರ ಇತರ 9 ಮಂದಿ ಜತೆ ಮುಂಬೈ ಕಾರ್ಯಾಚರಣೆಯಲ್ಲಿ ಪಾಲ್ಗೊಂಡು ಮುಂಬೈ ಪೊಲೀಸರಿಗೆ ಸೆರೆ ಸಿಕ್ಕು 18 ತಿಂಗಳುಗಳ ಕಾಲ ವಿಚಾರಣೆ ಎದುರಿಸಿದ್ದಾನೆ.</p>